

"AZƏRBAYCAN"ın "Zəfər" imzası

Tarixin təkrarolunmaz bir hikməti var ki, bəzi nəşrlər, sadəcə, xəbər daşıyıcısı kimi doğulur, bəziləri isə millətin taleyi və zəfərləri ilə eyni gündə dünyaya göz açır. 1918-ci ilin 15 sentyabrında Bakı düşməni işğalından azad edilib bayrağımız paytaxtda dalğalandırılanda, həmin tarixi günün al şəfəqləri içində bir mətbuat möcüzəsi də həyata vəsiqə qazandı: "Azərbaycan" qəzeti!

Həmin tarixi gündə mətbuatımızın fədakar mühərrir və publisistlərinin qələmindən süzülən ilk nüsxələr azadlığın, hüriyyətin və istiqlalın carçısına çevrildi. Cəmi iki il sürən fəaliyyət dövründə qələmini istibdadı yıxan külüngə çevirən "Azərbaycan", 70 illik sovet qadağasından sonra yenidən dirçələrək müstəqil dövlətimizin, suverenliyimizin və bütövlüyümüzün rəsmi atributu kimi adını tarixə yazdırdı.

Vətənpərvərlik, milli idrak və dövlətçilik

Ərazilərimizin işğala məruz qaldığı, bir milyondan çox həmvətənimizin qaçqın və məcburi köçkün düşdüyü, daxili xaosun ölkəni sarı-sıtdığı o ağır illərdə "Azərbaycan" qəzeti xalqın faciəsini səhifələrinə həkk edən canlı şahid oldu.

"Azərbaycan" qəzetinin fəaliyyətinin ana xəttini hər zaman vətənpərvərlik, milli idrak və dövlətçilik düşkünlüyü. Birinci Qarabağ savaşından Aprel və Günnüt zəfərlərinə qədər xalqımızın və ordumuzun şücaətləri mütəmadi olaraq qəzetin səhifələrində geniş əksini tapıb. Torpaqlarımız işğal altında olduğu illərdə "Azərbaycan" qəzeti öz publisist yazıları, reportaj və şərhləri ilə Qarabağsız və Şərqi Zəngəzursuz böyüyən yeni nəslin milli şüurunu, vətənpərvərlik ruhunu daim diri tutub, bütöv Azərbaycan ideyasına



xidmət edib.

O çətin illərdə qəzetin hər bir səhifəsi təkcə informasiya daşıyıcısı deyil, həm də itirilmiş yurd yerlərimizin canlı ensiklopediyası, unutmğa imkan verməyən mənəvi irs idi. Şuşanın, Laçının, Kəlbəcərin, Ağdamın, Cəbrayılın, Füzulinin... tarixi, mədəniyyəti, təbiəti və tanınmış şəxsiyyətləri haqqında dərc olunan silsilə məqalələr, xatirələr doğma torpaqları görməyən gənc nəslin təxəyyülündə həmin coğrafiyanı qarış-qarış canlandırırdı. Qəzetin qələm sahibləri oxucuya, sadəcə, həsrəti yox, həm də mütləq qayıdış inamını aşılayırdılar.

"Azərbaycan" qəzeti illərlə səbr və təmkinlə Böyük qayıdışın mənəvi-ideoloji bünövrəsini qoydu, cəmiyyətdə Vətən sevgisini və mübarizə əzmini daim alovlandırdı.

İşğal illərində sözlə, qələmlə qorunan o vətənpərvərlik ruhu illər sonra səngərdə real qəhrəmanlığa, Zəfər salnaməsinə çevrildi və "Azərbaycan"ın illərlə xidmət etdiyi bütöv Vətən amalı reallığa qovuşdu.

2020-ci ilin 44 günlük Vətən müharibəsində "Azərbaycan" qəzetinin əməkdaşları, sözün həqiqi mə-

nasında, qələmlərini süngüyə çevirdilər. Müzəffər Ali Baş Komandan İlham Əliyevin "Qarabağ Azərbaycanıdır!" nidasını, dövlət başçısının sosial şəbəkələr üzərindən verdiyi Qələbə müjdələrini xalqın böyük coşqusu ilə bir ahəngdə oxuculara çatdıran redaksiya heyəti tarixi zəfərin fəal salnaməçisinə çevrildi.

Həmin günlərdə redaksiya əməkdaşlarının qələmə aldıkları məqalələrdə, reportajlarda İkinci Qarabağ savaşının mənzərəsi dəqiqliyi ilə tarixə həkk edildi. Arxa cəbhədə düşmənin raket atəşinə tutduğu dinc şəhər və kəndlərimizdən hazırlanan materiallar isə düşmənin terrorunu ifşa edən sənədlə yaddaşa çevrildi. Bu baxımdan, "Azərbaycan" qəzeti gələcək nəsillər üçün Zəfər tariximizin əvəzsiz mənbəyidir.

2023-cü ilin sentyabrında keçirilən birgünlük lokal antiterror əməliyyatı ilə Azərbaycan öz suverenliyini ölkənin hər bir qanşında tam təmin etdi, Xankəndidə, Xocalıda, Əsgəranda, Xocavənddə və Ağdərədə üçrəngli bayrağımız qürurla dalğalandı. Bu unudulmaz hadisə "Azərbaycan" qəzetinin səhifələrində

də Zəfər salnaməsinin ən zirvə nöqtəsi kimi tarixləşdi. Müzəffər Ali Baş Komandanın Xankəndi şəhərində bayrağımızı ucaltması, tarixi ədalətin bərpa olunması xəbərlərini böyük coşqu ilə oxuculara çatdıran qəzetimiz bir əsr öncə cümhuriyyət qurucularının qəlbində tutuşan tam və bütöv Azərbaycan idealının reallığa qovuşmasını bütün tefərrüatı ilə gələcək nəsillərin yaddaşına ötürdü.

Qürurverici səhifələr

İşğaldan azad edilmiş torpaqlara həyatın qayıdışını əks etdirən rubrikalar qəzetin ən kövrək və qürurverici guşələridir. "Biz qayıtdıq, Vətən!", "Şəhidlər ölməz, vətən bölünməz", "Tarix yazan oğullar", "Zəfər zirvəsini fəth edənlər", "Biz daha köçkün deyilik", "Qarabağ söhbətləri", "Yurdu yaşadan qəhrəmanlar" kimi silsilə rubrikalar altında yüzrlə yazı dərc olunub. Şəhidlərimizin əziz xatirəsi, qazilərimizin rəşadəti və Böyük qayıdışın möhtəşəm mənzərələri bu səhifələrdə canlanır.

Xüsusilə redaksiyanın keçmiş məcburi köçkün olan jurnalistlərinin

Qarabağ və Şərqi Zəngəzurun bərpası, doğma yurd yerlərinə dönmə insanların sevinci haqqında hazırladıkları reportajlar ayrıca diqqət çəkir. Onilliklərlə həsrətini çəkdiqləri ata-baba torpaqlarına qədəm basan jurnalistlərin duyğuları, göz yaşları və qürur hissi birbaşa oxucuya keçir, insanı həm qüssələndirir, həm də sonsuz bəxtəverliklə qürurlandırır. Bu gün 108 yaşlı "Azərbaycan" qəzeti cənnətə çevrilən Qarabağ və Şərqi Zəngəzurun yeni növrəğini parlaq təcəssüm etdirir.

Mənəvi varislik və ehtiram ənənəsi redaksiyada hər zaman uca tutulur. Qəzetin əməkdaşı olmuş şəhid Elgün İsmayilovun xatirəsi redaksiyada həmişə dərin ehtiramla yad olunur. Hər il onun doğum günündə İkinci Şəhidlər xiyabanında başlayan anım mərasimi redaksiyada keçirilən vətənpərvərlik mövzusundaqı yaradıcılıq müsabiqəsinin yekunları ilə davam edir. Bu, qələmlə silahın, mətbuatla vətənpərvərliyin qırılmaz bağının əyani göstəricisidir.

22 İyul - Milli Mətbuat və Jurnalistika Gününü qeyd etdiyimiz bu təntənəli gündə bir daha əminliklə demək olar ki, əsrlər boyu söz sarayında mübarizə aparan mətbuat fədailərimizin ən böyük arzusu Azərbaycanı bütöv və suveren görmək olub. Biz müasir mətbuatın nümayəndələri olaraq bu ali arzunun gerçəkləşdiyini, Zəfər günəşinin işıqlandırdığı müstəqil Azərbaycanda yaşamaq və yaratmaq xoşbəxtliyinə nail olmuşuq.

108 yaşlı "Azərbaycan" qəzeti bu gün də bütöv Vətənin səsi, müasir dövrün salnaməçisi kimi öz müqəddəs missiyasını ləyaqətlə davam etdirir və "Zəfər" möhürlü yazıları ilə qürurverici tariximizi gələcək nəsillərə çatdırır.

"Azərbaycan"

Qarabağ həm də global dialoq mərkəzidir

Bu gün Azərbaycan beynəlxalq müstəvidə yalnız regionun lider dövləti kimi deyil, həm də global problemlərin dialoq yolu ilə həll edildiyi, mühüm siyasi, iqtisadi və mədəni platformalara ev sahibliyi edən etibarlı tərəfdaş kimi tanınır. Ölkəmizin yüksək təşkilatçılıq qabiliyyəti, artan beynəlxalq nüfuzu və sülh təşəbbüsləri son illərdə keçirilən mötəbər tədbirlərdə bir daha öz təsdiqini tapır.

Bu prosesin ən qürurverici məqamı isə həmin beynəlxalq forum və zirvə görüşlərinin bir qisminin işğaldan azad edilmiş, dirçələn Qarabağda təşkil olunmasıdır. Təkcə ötən il Laçında Azərbaycan, Türkiyə və Pakistan liderlərinin Zirvə görüşü, Xankəndidə İqtisadi Əməkdaşlıq Təşkilatının (ECO) 17-ci Zirvə görüşü, Ağdamda ECO Gənclər Forumu, Laçında Qadınlar Forumu, Şuşada 6-cı ECO Biznes Forumunun təşkili buna əyani sübut idi. O cümlədən bu il iyulun 13-də Prezident İlham Əliyevin açılışında iştirak etdiyi IV Şuşa Qlobal Media Forumu dövlətimizin qüdrətinin və Qarabağ zəfərinin növbəti təntənəsi oldu.

Global Media Forumunda Prezident İlham Əliyev məhz bu məqamı xüsusi qeyd etdi: "Əvvəlcə, burada, Azərbaycanda, Qarabağda, Şuşada bu cür mötəbər auditoriyanı qəbul etmək böyük şərəfdir... ..Əminəm ki, vaxt keçdikcə dövrü olaraq Quraya gələn qonaqlarımızın bir çoxu Qarabağın inkişafını, yenidənqurmanı görürlər. Onlar

ilk dəfə gəldikləri zaman, bəlkə də yalnız dağıntıları gördülər, lakin indi şəhərləri görürlər... Əlbəttə ki, bizim üçün mühüm meyar qərarların qəbul edilməsi prosesinə təsir göstərən, öz ölkələrində və onun hədudlarından kənarda ictimai rəyi formalaşdıran insanlardan ibarət böyük qrupu toplamaqdır və Qarabağın öz köklərinə qayıtmasını, bu torpaqların yiyələrinin qayıtmasını, real inkişafı göstərməkdir".

Vurğulayaq ki, foruma qatılan xarici qonaqlar və media nümayəndələri də bölgədə həyata keçirilən nəhəng bərpa işlərinə və qısa müddətdə baş verən möhtəşəm dəyişikliklərə heyranlıqları gizlədə bilmirlər. Məsələn, Özbəkistanın "Sevimli TV" kanalının müxbiri Cohongir Olimov "Qarabağda bundan dörd il əvvəl olmuşdum. O vaxt bu bölgənin yenidən qurulması işləri sürətlə aparılırdı. Bu gün Qarabağa, bütün Azərbaycanın və Qafqazın mədəniyyət mərkəzi olan Şuşa şəhərinə yenidən gələrək böyük dəyişikliklərə şahid oldum", - deyə bildirib.

Müasir infrastruktur və strateji layihələr

İşğaldan azad edilmiş ərazilərin bərpası və yenidən qurulması Azərbaycan dövlətinin mütləq prioriteti və dövlət büdcəsinin əsas

xərc istiqamətlərindən biridir. Otuz il əvvəlki müddətdə viran qoyulan, daşı-daş üstündə qalmayan torpaqlara yenidən can vermək üçün dövlətimiz bütün imkanlarını səfərbər edib.

Qarabağ və Şərqi Zəngəzurdə həyata keçirilən nəqliyyat-infrastruktur layihələri bölgənin gələcək inkişafının təməlini təşkil edir. Beynəlxalq hava limanları - Füzuli, Zəngilan və Laçın Beynəlxalq Hava limanlarının tikilib istifadəyə verilməsi bölgəni dünyanın logistika və turizm xəritəsinə inteqrasiya edir. Mürəkkəb dağlıq relyefdə salınan yüzrlə kilometrlik müasir magistral yollar, keçidlər və strateji əhəmiyyətli tunellər şəhər və kəndlərimiz arasında rahat gediş-gəlişi təmin edir. Zəngin su və günəş enerjisi resurslarına malik bölgədə xeyli sayda su-elektrik stansiyası inşa edilib.

İşğaldan azad edilmiş ərazilərdə salınan yeni yaşayış məntəqələri müasir şəhər və kənd modelini təcəssüm etdirir. Ən son texnoloji həllər və beynəlxalq standartlar əsasında qurulan bu ərazilərdə kommunal və rəqəmsal infrastruktur tam inteqrasiya olunmuş şəkildə istifadəyə verilir.

Qarabağ və Şərqi Zəngəzurdə görülməyən bütün işlər birbaşa Prezident İlham Əliyevin nəzarəti altında həyata keçirilir. Dövlət başçısı

dəfələrlə həmin ərazilərə səfər edərək burada yeni layihələrin təməllərini qoyub və yaxud açılışlar edib, həmçinin görülməyən işlərlə yerində tanış olub, tapşırıqlarını verib. Cəmi bir neçə il əvvələ qədər heç bir həyat nişanəsi olmayan bu ərazilərdə yenidən həyat qaynayır.

İyulun 11-də Prezident İlham Əliyev xoş əhatəsinə sadıq qalaraq Qarabağda xeyli açılışlar etdi, görülməyən işlərlə tanış oldu. Həmin tarixdə dövlət başçısı Laçında "Həkeriçay" su anbarının təməlini qoydu, Hoçaz çayının üzərində yerləşən su-elektrik stansiyalarının açılışını etdi. Eyni zamanda Şuşada "Sadıqcanın evi"nin bərpası, həmçinin "Yasəmən" hotelinin yeni korpusları ilə tanış olması və "Xankəndi" hotelinin açılış mədəni irsimizin dirçəldilməsi ilə müasir infrastrukturun vəhdətini nümayiş etdirdi.

Doğma ocaqlara dönüş bayramı

Qarabağ və Şərqi Zəngəzurdə həyata keçirilən genişmiqyaslı işlər tək bir ali məqsədə xidmət edir: keçmiş məcburi köçkünlərin öz dədə-baba torpaqlarına təhlükəsiz və ləyaqətli qayıdışını təmin etmək.

Ancaq onu da qeyd etməliyik ki, bütün bu möhtəşəm şəhərsalma layihələrinin, nəqliyyat dəhlizlə-

rinin və Böyük qayıdışın reallaşmasının arxasında duran ilk və ən məsuliyyətli mərhələ məhz ərazilərin minalardan təmizlənməsidir. Ermənistanın otuz ilə yaxın işğal dövründə basdırdığı bir milyondan çox mina və partlamamış hərbi sursat bərpa işlərinin tempi qarşısında ən böyük maneə olsa da, Azərbaycan bu sahədə də misilsiz iradə nümayiş etdirir. Torpaqlarımız addım-addım təhlükəsiz zonaya çevrilir.

Görülən işlərin nəticəsidir ki, Qarabağ və Şərqi Zəngəzurun 10 şəhər, 3 qəsəbə və 34 kəndinə Böyük qayıdış həyata keçirilib. Ümumiyyətlə, hazırda azad edilmiş torpaqlarda 90 mindən çox insan yaşayır, çalışır və təhsil alır.

Prezident İlham Əliyevin iyulun 11-də Xocavənd rayonunun Quzeyxırman və Güneyxırman kənd sakinləri ilə görüşündə ifadə etdiyi kimi: "Hər dəfə keçmiş köçkünlər öz dədə-baba torpaqlarına qayıdanda hamımız üçün bayramdır, bütün Azərbaycan xalqı üçün bayramdır. İndi elə ay olmur ki, qrup şəklində keçmiş köçkünlər öz doğma torpaqlarına qayıtmasın. Elə olur ki, hər həftə, hər ay, hər gün. Bundan sonra bu proses daha geniş vüsət alacaq".

Göründüyü kimi, dövlət rəhbərinin şəxsi nəzarəti, misilsiz quruculuq iradəsi və xalqımızın zəhməti sayəsində Qarabağ və Şərqi Zəngəzur vüsətlə cənnətə çevrilir, bu ərazilərə işiq və həyat qaydır.

"Azərbaycan"